

Sample Question Paper (2023-24)

Subject: SINDHI (108)

Class: XII

वक्तु: 3 कलाक

कुल मार्कू: 80

जरूरी हिदायतूं-

1. सभेई सुवाल करणु जरूरी आहिनि।
2. हरहिक सुवाल जे साम्हूं मार्कू लिखियल/डिनल आहिनि।

1. हेठि डिनल टुकिरे खे पढ़ी सुवालनि जा जवाब डियो -

1x5=5

सिंधी साहित्य ऐं अदब बि काफ़ी मयारी ऐं झझे अंदाज में आहे सिंधी बोलीअ खे खासि पहिंजा वजन, काफ़िया आहिनि। सिंधु जे शहर जो मेठाजु, लताफ़त, लफ़्जनि ऐं इस्तलाहनि में पूरी जोड़जक सां गडोगडु ताजगी, नवाणि, सादगी ऐं बुलंद परवाज आहे। सिंधी शहर में काफ़ी ताक़त आहे। सूफ़ी आलिम बि पहिंजे अरबी ऐं फ़ारसी मज़मून में सिंधी बैत कमि आणींदा आहिनि।

सिंधी बोली सादी सूदी आहे। बोलीअ में वटु कोन्हे, तीअं असांजे माणहुनि में बि वटु कोन्हे। सिंधी अढाई घरनि जो खैरु घुरंदड़ आहिनि। सिंधी सुलह पसंदि, सभ जो भलो चाहींदड़ आहिनि। सिंधी मिठा, रोशन दिमाग़, ब्रिए जे अहसास जो क़दुरु कंदड़, फ़राख़ दिलि आहिनि। सिंधु में सूफ़ी मत जो आदर आहे।

सिंधी प्रेम जा पुतिला, सभ सां प्रेम जो वरताउ कंदड़, निमाणा, दंगे फ़साद खां दूर, कसिरत में वहिदत डिसंदड़ आहिनि। शाह जो रसालो, सचल सरमस्त जा ग़जल, सामीअ जा सलोक सिंधु जी आत्मा आहिनि। सिंधी अदब असांजे ज़िंदगीअ जी परछाई आहे। अण-पढ़ियलनि वटि बि ड़ाहप, सियाणप, सादगी, अकुल जा भंडार आहिनि। सुघड़, पहिंजी कला खे प्रघट करण में माहिर आहिनि।

- I. सूफ़ी आलिम अरबी फारसी मज़मून में कमु आणींदा आहिनि-
(अ) लोक कहाणियूं
(ब) सिंधी बैत
(स) ग़ज़ल
(द) रुबाइयूं ()
- II. 'झड़ो' लफ़्ज़ जी माना आहे -
(अ) थोरो
(ब) घटि
(स) नंडो
(द) घणो ()
- III. 'इस्तलाह' खे चइबो आहे -
(अ) चवणी
(ब) मुहावरो
(स) पिरोली
(द) चुटकिलो
- IV. सिंधी पसंद आहिनि-
(अ) झगिड़ालू
(ब) नफ़रत
(स) सुलह
(द) वेरी ()
- V. 'कसरत में वहिदत' जी माना आहे -
(अ) घणाईअ में हेकड़ाई
(ब) हेकड़ाईअ में घणाई
(स) कंजूसीअ वारा
(द) सुस्तीअ वारा ()

2. हेठि डिनल कविता खे पढ़ी सुवालनि जा जवाब डियो -

1x5=5

चुहिनब चीहनि, चतुनि खोली, कई कोयल मिठी ब्रोली,
पखी डियनि लाडु मां लोली, लग्यो ललकारु लातियुनि जो.

सियारे तां बहारु आयो, चमन खे चेट चमकायो,
खुशीअ खे थियो सजरु सायो, हंगामो आहि होलयुनि जो.

गुलाबी रंग जा प्याला, डिना नर्गिस खे थे लाला,
ककोरिया नेण मतवाला, अजब इजहारु अखिडियुनि जो.

बहारी हीर में जादू, करे 'बेवसि' रखे काबू,
मिटीअ में मुशक वांगुरु बू, वरियो वारो सुगंधियुनि जो.

I. 'चतु' पखी आहे -

(अ) काउं

(ब) कोयल

(स) मोर

(द) तोतो

()

II. कविता जो शीर्षक आहे -

(अ) बहार

(ब) डुहकाउ

(स) अमन जा आसार

(द) कारी रात

()

III. कविता में 'लाला' चयो वियो आहे -

(अ) कंडा

(ब) गुल

(स) जंगल

(द) वण

IV. ककोरियो मतवाला, अजब इजहार अखिड़ियुनि जो -

(अ) नेण

(ब) अखियूं

(स) दृष्टि

(द) दीद

()

V. कविता जो शाइरु आहे -

(अ) दिलगीर

(ब) दुखायल

(स) बेवस

(द) वफ़ा

()

3. हेठि डिनल सुवालनि जा जवाब डियो -

1x10=10

I. दीन या धर्म पाठ जो लेखक आहे -

(अ) लालचन्द जगितियाणी

(ब) भोजुराज नागराणी

(स) मंघाराम मल्काणी

(द) जसवन्त कुमार

()

II. महाबलेश्वर जो जिक्र थियल आहे -

(अ) पंहिंजा पंहिंजा डप

(ब) कुदरत ऐं कादर

(स) पत्थर जो दुश्मन

(द) दीन या धर्म

()

III. पंहिंजा पंहिंजा डप आहे -

(अ) कहाणी

(ब) नाविल

(स) नाटक

(द) मजमून

()

- IV. शाह लतीफ़ जी सूरमी आहे -
(अ) जीनत
(ब) गंगा
(स) सतभामा
(द) मारुई ()
- V. 'चइनराय' नाले सा मशहूर सन्त कवि आहे -
(अ) बेवस
(ब) सामी
(स) शाह
(द) सचल ()
- VI. प्रो. राम पंजवाणीअ जे नाविल जो उनवान आहे -
(अ) आंसू
(ब) सैलाब जिंदगीअ जो
(स) विधवा
(द) आहे न आहे? ()
- VII. नसुर जी शाख आहे -
(अ) कहाणी
(ब) गजल
(स) बैतु
(द) गीत ()
- VIII. पोपटी हीरानन्दाणी जी कहाणीअ जो उनवानु आहे -
(अ) पत्थर जो दुश्मन
(ब) अमां तूं न वजु
(स) हसद
(द) इंसान पाग्रल ()

IX. 'स्वराज जो नाद' लेख में पेश कयल आहे -

(अ) स्टेशन जो दृश्य

(ब) कोर्ट जो दृश्य

(स) होटल जो दृश्य

(द) टिकाणे जो दृश्य

()

X. 'अमन जा आसार' कविता जो शाइरु आहे -

(अ) कृष्ण राही

(ब) एम. कमल

(स) गोवर्धन भारती

(द) प्रभु वफ़ा

()

4. हेठियनि मां किन बि पंजनि सुवालनि जा जवाब थोरे में लिखो -

(2x5=10)

I. दोहे ऐं सोरठे में तफ़ावत बुधायो।

II. कहाणीअ जा तत्व लिखो।

III. चौपाईअ जी परिभाषा लिखो।

IV. नाविल ऐं नाटक में कहिड़ो तफ़ावत आहे?

V. अनुप्रास अलंकार जी परिभाषा लिखो।

VI. यमक अलंकार जो को मिसाल लिखो।

VII. कुंडिली छा खे चड़बो आहे?

5. हेठियनि सुवालनि जा जवाब हिक सिट में लिखो -

(1x5=05)

I. पत्थर जो दुश्मन कहाणीअ जे लेखक जो नालो लिखो।

II. भोजुराज नागराणीअ जे पाठ जो शीर्षक लिखो।

III. सिंधी साहित्य जा चार थंभा कहिड़ा आहिनि।

IV. शाह अब्दुल लतीफ़ जे हयातीअ जो दौर कहिड़ो आहे?

V. “वेदांती वाणी बुधी जंहीं ब्राभण चवे” कहिड़े शाइर जो सलोक आहे?

6. हेठियनि मां किनि बि पंजनि सुवालनि जा जवाब 20-25 लफ़्जनि में लिखो –

(2x5=10)

- I. ‘दीन या धर्म’ पाठ में लेखक छा समिझायो आहे?
- II. ‘अमां तूं न वज्रु’ कहाणीअ में कहिड़ी सिख्या समायल आहे?
- III. ‘पंहिंजा पंहिंजा डप’ नाटक में लेखक कहिड़ो संदेश डिनो आहे?
- IV. ‘खयांबान तूं आही’ कविता में शाइर कहिड़ो संदेश डिनो आहे?
- V. सामीअ जो जीवन परिचय लिखो।
- VI. परसराम ज़िया जी ड़हकाउ कवीता जो सारु लिखो।

7. हेठिया हवाला समुझायो –

(3x2 = 6)

- I. “हाणि, कंहिंखे उन साग्रिए ई वण जो बूरु थो वणे, ऐं कंहिंखे वरी फलु थो वणे, को मुखिड़ीअ जो मुश्ताकु आहे, को फर जो शाइकु आहे.”

या

“इहो सुणी मूंखे खुशी थी थिए त तुंहिंजो सिंधी अदब ऐं नाटक में एतिरो चाहु आहे! छा तोखे कुछ लिखण जो बि चाहु आहे?”

- II. “सोन बराबर सगिड़ा, मारूअ संदा मूं पटोला पंवहार खे, उमर! आछि म तूं।”

या

“बहारी हीर में जादू करे बेवस रखे काबू, मिटीअ में मुशक वांगुरु बू, वरियो वारो सुगंधियुनि जो।”

8. हेठियनि मां किनि बि टिनि सुवालनि जा जवाब लिखो - (3x3=9)
- I. 'अमन जा आसार' कविता में प्रभु वफ़ा कहिड़ो संदेश डिनो आहे?
 - II. 'कारी रात' बैत जो थोरे में सारु लिखो।
 - III. कृष्ण राहीअ जो थोरे में जीवन परिचय लिखो।
 - IV. 'कुदरत ऐं कादिर' पाठ में लेखक कुदरत जी सूह जो कहिड़े नमूने वर्णन कयो आहे?
9. (i) आहे न आहे नाविल जे मुख्य किरदारनि जो चरित्र चित्रण करियो। 05
- (ii) आहे न आहे नाविल जो सारु पंहिंजनि लफ़्ज़नि में लिखो। 05
10. कंहिं बि हिक विषय ते 250 लफ़्ज़नि में मज़मून लिखो - 06
- I. नौजवाननि में इंटरनेट जो वाहिपो।
 - II. मुंहिंजो मनपसंद कवि
 - III. आज़ादीअ जो अमृत महोत्सव
 - IV. जीवन में योग जी अहिमियत
11. तव्हांजे स्कूल जे सालियाने जलिसे जी रिपोर्ट 150 लफ़्ज़नि में लिखो। 04
- या
- तव्हांजे स्कूल जे 26 जनवरी जे प्रोग्राम जी रिपोर्ट 150 लफ़्ज़नि में तैयार करियो।